

संक्षिप्त

परिंडा अभियान चलाया

चाकसू, (निसं)। उपखंड क्षेत्र में इन दिनों भीषण गर्मी और लू के प्रकोप से जहां आम लोग परेशान हैं वहीं पक्षियों को इस मौसम की मार झेलने को मजबूर है। इस भीषण गर्मी और लू से बचाव को लेकर उपखंड क्षेत्र के युवाओं की टोली ने श्याम बाबा परिंडा अभियान के नाम से अलखी पहल शुरू की है। युवा पार्षद दिनेश शर्मा ने बताया कि सभी के सहयोग से बाबा श्याम परिंडा अभियान की सकारात्मक पहल की शुरुआत नीलकंठ महादेव मंदिर से की है। शुक्रवार को पुलिस थाने में परिंडे लगाए गए हैं। इस मौके पर राकेश सैनी, विनोद हलसोरा, योगेश कुमावत सहित कई युवा मौजूद रहे।

बाल श्रमिक को दस्तयाब किया

टोंक, (निसं)। मां वैष्णो आटो पाटर्स व रिपेरिंग सेंटर झिलाय रोड निवाई पर एक नाबालिक 15 वर्ष मोटरसाइकिल रिपेरिंग का कार्य करते पाया जाने पर बाल श्रमिक को दस्तयाब किया है। बाल श्रमिक के नियुक्ता मोटरसाइकिल मैकेनिक आरिफ व दुकान मालिक कैलाश चौधरी के विरुद्ध बालश्रम कराने के जुर्म में थाना निवाई शहर पर प्रकरण दर्ज करवाया जा रहा है तथा नाबालिक को शिक्षा व पुनर्वास हेतु सीडब्ल्यूसी टोंक पेश किया गया। कार्यवाही में प्रभारी बृजमोहन देवराज, एसआई नकुल, एचसी रामसहाय, रमेश, डब्ल्यूएससी रिकू, धर्मदेव व चालक भोरो लाल थे।

संकीर्तन महोत्सव 14 मई को

नारायणपुर, (निसं)। उपखंड क्षेत्र की ग्राम पंचायत कोलाहेडा के ग्राम जोधपुरा में सरकारी स्कूल के पास 14 मई को श्री श्याम बाल कृष्ण मंडल के तत्वावधान में 15वां खाट्ट्याय संकीर्तन महोत्सव आयोजित किया जायेगा। श्याम संकीर्तन से पूर्व दोपहर 2 बजे से नारायणपुर राधा-कृष्ण मंदिर से जोधपुरा तक आनर्कक झांकी निकाली जायेगी। जारण में गायक कलाकार बीरबल साईबाड, सिंगर प्रकाश गुर्जर, ममता रंजीत, विजेन्द्र धंगव, बाल कवि अंकुर शर्मा, सिमान डॉसर, डॉनर प्रिया राठी आदि द्वारा समर्पण रात्री मोटे-मोटे भजनों से बाबा का गुणगान किया जायेगा।

पायलट के स्वागत की तैयारी

फागी, (निसं)। कस्बे सहित आसपास के सैकड़ों पायलट समर्थक कांग्रेसी कार्यकर्ता स्वागत के लिए शनिवार को दूदू पहुंचे। फागी सरपंच ओमप्रकाश ने बताया कि इस सम्बन्ध में आयोजित बैठक में विभिन्न जिम्मेदारियों दी गईं। जिसके तहत भट्टाचार के विरोध में निकाली जा रही जनयात्रा के समर्थन एवं पायलट के पक्ष को मजबूत करने के लिए फागी सहित भोजपुर मादी रतनपुरा में देवास चौरू चकवाडा सहित अनेक गांवों से सैकड़ों की संख्या में दूदू पहुंचकर पायलट स्वागत करते हुए जयपुर तक निकाली जा रही जनसंघर्ष पदयात्रा में शामिल होंगे।

चनानी माताजी का मेला आज

निवाई, (निसं)। ग्राम चनानी में 13 मई को सातों बहनों का विशाल मेला आयोजित होगा। श्रद्धालु हनुमान प्रजापत ने बताया कि हर वर्ष की भांति इस वर्ष भी ग्राम चनानी में सातों बहनों के मेले का आयोजन होगा। मेले को लेकर आसपास के ग्रामीणों में जबदस्त उत्साह है। मेले की तैयारियों को लेकर मंदिर को झालरों से सजाया गया है एवं डेकोरेट भी किया गया है। मेले में लगने वाली दुकानों के लिए जगह आवंटित कर दी गई है।

चोरी के आरोपी को जेल भेजा

नारायणपुर, (निसं)। एसआई राम कुमार ने बताया कि 16 अप्रैल को मोहन लाल तिवाड़ी ने चोरी का मुकदमा दर्ज कराया था। पुलिस ने चोरी के मामले में जिलेक (25) पुत्र सोहन लाल जाति ब्राह्मण मोहल्ला तलुण्डी नारायणपुर को गिरफ्तार कर न्यायालय में पेश किया। जहां से मजिस्ट्रेट ने चोरी के आरोपी को जेल भेज दिया।

निपूणनन्दी महाराज का प्रवेश आज

निवाई, (निसं)। परम पूज्य बालाचार्य महामुनि राजश्री निपूणनन्दी महाराज का झिलाय में 13 मई को मंगल का प्रवेश होगा। समाज के कमलेश मिश्र ने बताया कि सकल दिगम्बर जैन समाज के तत्वावधान में महाराजश्री की अनुवासी की जाएगी।

जल जीवन मिशन की डाली जा रही पाइप लाइन में भेदभाव का आरोप

फागी, (निसं)। कस्बे में डाली जा रही नई पाइप में कॉलोनिनों में किये जा रहे भेदभाव से लोग परेशान हो रहे हैं।

गौरलब है कि प्रधानमंत्री जल जीवन मिशन योजना के तहत फागी कस्बे में नई पेयजल पाइप लाइन डाली जा रही है। जिसके तहत सुभाष कॉलोनी

- कालबेलिया समाज के पांच मकानों को लाइन से नहीं जोड़ा
- तिवाड़ियों व भगतों के मोहल्ले के कनेक्शन मुख्य लाइन में नहीं जोड़े

में अन्तिम छोर में कालबेलियों के पांच मकानों को छोड़ ही दिया गया। कैलाश कालबेलिया का कहना है कि क्षेत्रीय विधायक गरीब को गणेश बताते हैं तो हम गरीबों को पानी से वंचित क्यों किया जा रहा है। वहीं दूसरी ओर डिग्री रोड



कालबेलिया समाज के लोगों ने उनके मकानों तक पाइप लाइन डालने की मांग की।

पर तिवाड़ियों व भगतों के मोहल्ले में डाली गई पाइप लाइनों से कनेक्शन तो दे दिये गये किन्तु 15 से 20 दिन बीत जाने के बाद भी मुख्य लाइन में नहीं जोड़ा गया।

भगत मोहल्ले के हरी भगत की

माने तो सहायक अभियन्ता को कई बार इस सम्बन्ध में अवगत करवाया गया किन्तु हटधर्मिता के चलते कुछ भी तो नहीं हो पा रहा है।

वार्ड की पंचायत समिति सदस्य ममता शर्मा के प्रतिनिधि महावीर प्रधान

का कहना है कि इस सम्बन्ध में मुझे भी जानकारी मिली है जिसके तहत सात दिवस में कार्यवाही नहीं की जाती है तो मजबूरन प्रशासन के खिलाफ आमजन हित में धरने पर बैठने पर मजबूर होना पड़ेगा।

शिविर में 295 लोगों ने रजिस्ट्रेशन करवाया

निवाई, (निसं)। गांव झिलाय में दो दिवसीय प्रशासन गांव के संग अभियान एवं मुख्यमंत्री महंगाई राहत शिविर उपखंड अधिकारी रजिंकांत सिंह की अध्यक्षता में आयोजित हुआ।

उपखंड अधिकारी रजिंकांत सिंह ने कहा कि शिविर में आए हुए ग्रामीणों को किसी प्रकार की असुविधा न हो। जिसके लिए सभी मूलभूत सुविधाओं को ध्यान में रखा जाए। शिविर में आसपास की पंचायतों के कुल 295 लोगों ने आवेदन कर नौ सरकारी योजनाओं के गारंटी कार्ड प्राप्त किए।

कैप प्रभारी एवं नायब तहसीलदार ओमप्रकाश ने बताया कि शिविर में इंदिरा गांधी गैस सिलेंडर सब्सिडी योजना के 138 गारंटी कार्ड जारी किए गए। शिविर में 100 यूनिट घरेलू बिजली फ्री के 146 कार्ड जारी किए गए। किसानों को 2 हजार यूनिट फ्री बिजली के 19 कार्ड जारी किए गए। निशुल्क अन्नपूर्णा फूड पैकेट योजना के 183 गारंटी कार्ड, मुख्यमंत्री रोजगार गारंटी योजना के 182 कार्ड, सामाजिक सुरक्षा पेंशन के 113 मामले, 221 लोगों ने रजिस्ट्रेशन करवाया।

कोटपूतली, (निसं)। कस्बे के निकटवर्ती पनियाला थाना पुलिस ने मोबाइल चोरी के एक मामले में कार्यवाही करते हुए एक आरोपी को गिरफ्तार करने में सफलता हासिल की है।

थाना प्रभारी लक्ष्मीनारायण ने बताया कि विगत 11 मई को नारायणपुर (अलवर) निवासी जितेंद्र सिंह राजपूत ने थाने में मामला दर्ज कराते हुए बताया था कि वह सड़क निर्माण ठेकेदार के पास बतौर मुनीम कार्य करता

है। सड़क निर्माण करने वाली लैबर व अन्य स्टाफ सदस्य ग्राम चिमनपुरा की धर्मशाला में सड़क निर्माण के चलते अस्थायी तौर पर रह रहे हैं। विगत 10 मई की रात्रि को परिवारी जितेंद्र सिंह, जेसीबी मशीन ऑपरेटर कमलेश, टैक्टर ड्राइवर कैलाश मीणा व कन्हैया लाल आदि सभी धर्मशाला के अन्दर कमरे में सो रहे थे। जबकि डामर मशीन ऑपरेटर कैलाश गुर्जर बाहर सो रहा था। परिवारी ने रात्रि करीब 3 बजे उठकर

कथा सुनने शिवभक्त उमड़े

मालपुरा, (निसं)। शहर के जयपुर रोड फलीदी बालाजी के पास खाण्डल विप्र सेवा सदन में गौवला परिवार द्वारा आयोजित सात दिवसीय शिव महापुराण कथा महोत्सव के अन्तर्गत शुक्रवार को व्यासपीठ से कथा वाचन कर रहे आचार्य निशांत कृष्ण शास्त्री ने पांच शिवलिंगों की उत्पत्ति तथा तीन प्रकार की भस्म का वर्णन करते हुए व्यक्ति को भस्म धारण करने के बाद ही रुद्राक्ष धारण करने का महत्त्व कथा के रूप में सुनाया।

बड़ी संख्या में मौजूद शिवभक्तों को आचार्य ने बेटी बचाओ बेटी पढ़ाओ का संदेश देते हुए अजन्मी बेटी की मां की कोख से की गई करुणा पुकार का मार्मिक प्रसंग सुनाया। तो मौजूद महिलाओं की आंखों में मां की ममता के आंसू झलक पड़े।

शुक्रवार को तीसरे दिन कथास्थल पर पहुंचे क्षेत्रीय विधायक कन्हैयालाल चौधरी व टोरडी आश्रम के संत मोतीगिरी महाराज ने शिव पुराण की कथा सुन आचार्य का आशीर्वाद लिया तो आयोजक निशांत कृष्ण शास्त्री की और से विधायक व मोतीगिरीजी महाराज को दुपट्टा पहना श्रीफल भेंट कर स्वागत सम्मान किया गया।

सार-समाचार मुख्यमंत्री के विशेषाधिकारी का स्वागत



टोंक, (निसं)। मुख्यमंत्री अशोक गहलोत के विशेषाधिकारी लोकेश शर्मा का शुक्रवार को भीलवाड़ा जाते समय हाई-वे पर टोंक में एक नीजि होटल पर कांग्रेस पदाधिकारियों व कार्यकर्ताओं ने स्वागत किया। इस अवसर पर विशेषाधिकारी लोकेश शर्मा ने पदाधिकारियों व कार्यकर्ताओं का आभार व्यक्त करते हुए मुख्यमंत्री अशोक गहलोत द्वारा चलाये गये राहत कैम्प में पहुंचकर जन-कल्याणकारी योजनाओं में अधिक से अधिक लोगों को लाभान्वित करने के लिए प्रेरित कर आने वाले विधानसभा चुनाव में कांग्रेस पार्टी की पुनः सरकार बनाने पर जोर दिया। इस अवसर पर कांग्रेस सेवादल जिलाध्यक्ष अब्दुल खालिक खान, गांधी दर्शन समिति टोंक के संयोजक सुनील बंसल, ओबीसी जिलाध्यक्ष पंकज यादव, अल्पसंख्यक जिलाध्यक्ष युसुफ इंजीनियर, आईटी सेल महासचिव अनशुद चिश्ती, आईटी जिलाध्यक्ष सुरेंद्र रामेश्वर यादव, गजानंद सैनी आदि उपस्थित थे।

पायलट की पदयात्रा में पहुंचे कार्यकर्ता



पावटा, (निसं)। प्रदेश कांग्रेस कमेटी के पूर्व प्रदेशाध्यक्ष व पूर्व उप मुख्यमंत्री सचिन पायलट द्वारा 11 मई से प्रहाराचार के विरोध में अपनी आवाज उठाने, आपकी आवाज सुनने और जनता की आवाज बनने के लिए आयोजित जन संघर्ष पदयात्रा में भाग लेने के लिए विराटनगर विधानसभा क्षेत्र से बड़ी संख्या में लोग अजमेर के लिए रवाना हुए। जानकारी के अनुसार इस 125 किलोमीटर लंबी जन संघर्ष पदयात्रा में राजेश गुर्जर, खुशवीर गुर्जर, विराटनगर प्रधान प्रतिनिधि कन्हैयालाल गुर्जर, कांग्रेस ब्लॉक उपाध्यक्ष अजय सैनी, कांग्रेस वरिष्ठ कार्यकर्ता मनोज अग्रवाल, सीताराम सिंगल, विह्वर यादव, रिजवान कुरेशी, गणेश सैनी सहित बड़ी संख्या में कार्यकर्ता मौजूद रहे।

महंगाई राहत शिविर आयोजित

दूदू, (निसं)। हरसौली ग्राम पंचायत मुख्यालय पर आयोजित दो दिवसीय महंगाई राहत व प्रशासन गांव के संग अभियान के दौरान सरपंच माधुराम के सानिध्य में सरकारी विभाग की दस योजनाओं से लाभान्वित किया गया। सरपंच ने बताया कि दो दिवसीय शिविर में राजस्व विभाग के नामांतरण शुद्धिकरण, तकसमा पात्र व्यक्तियों का गैस सिलेण्डर, सीमाज्ञान के प्रकरणों का निस्तारण किया जाकर लाभान्वित किया। शिविर में उपखण्ड अधिकारी भूपेन्द्र यादव विकास अधिकारी भूराम बलाई तहसीलदार, कमलेश गौतम, एच बीडीओ शम्भुदयाल शर्मा उपसर्पंच दामोदर प्रजापत ग्राम विकास अधिकारी अनिल विजय सहित समस्त वार्ड पंच मौजूद रहे।

प्रदेश सह प्रभारी का स्वागत



बहरोड़/नीमराना, (निसं)। कस्बे के कंचन वाटिका में पहुंची भारतीय जनता पार्टी की राष्ट्रीय सचिव एवं प्रदेश सह प्रभारी का नीमराना प्रधान संतोष यादव के नेतृत्व में गुलदस्ता भेंट का स्वागत सत्कार किया गया। वहीं कार्यकर्ताओं की बैठक के दौरान उन्होंने पार्टी के पिछले चुनाव में 20 से 25000 वोटों से हारने पर मायूसी जाहिर करते हुए पार्टी कार्यकर्ताओं को संगठित करने का प्रयास किया। लेकिन कुछ कार्यकर्ताओं के मन में खुद को विधायक का कैंडिडेट देना तथा कार्यकर्ताओं में ही बैठक छोड़कर जाते देखा गया। भाजपा वरिष्ठ बलवान सिंह यादव ने बताया कि राजस्थान की सह प्रभारी राष्ट्रीय सचिव विजय राहटकर जिला अलवर के दो दिवसीय प्रवास में शाम को करीब 5 बजे विधानसभा के बहरोड़ कस्बे के कंचन वाटिका में पहुंची जहां पर पार्टी कार्यकर्ताओं द्वारा स्वागत सत्कार किया गया। इस दौरान जिले भर के पार्टी कार्यकर्ता एवं ब्लॉक स्तर के कार्यकर्ताओं सहित अनेक वरिष्ठ पदाधिकारी मौजूद रहे।

दो दिवसीय वार्षिक मेला आज से

निवाई, (निसं)। लुहारा बालाजी धाम विकास समिति व मेला समिति के तत्वावधान में दो दिवसीय मेले का शुभारंभ शनिवार से होगा। श्रद्धालु सरदार जाट, सावरा जाट, नन्दकिशोर शर्मा व बृजमोहन स्वामी ने बताया कि मंदिर परिसर में शनिवार की रात भजन संस्था का आयोजन किया। भजन संस्था में प्रकाश माली मेहनदवास एण्ड पार्टी द्वारा भजनों की बौध्दर की जाएगी। भजन संस्था में पूजा राजस्थानी कुत्रा मोईनुद्दीन पिट्टर (26) नृत्य की प्रस्तुतियां दी जाएगी। मेले के अवसर पर बालाजी महाराज की विशेष श्रृंगार किया जाएगा। रविवार की सुबह मंदिर शिखर पर ध्वजारोहण कर मेले का शुभारंभ किया जाएगा।

हिस्ट्रीशीटर गिरफ्तार

टोंक, (निसं)। पुरानी टोंक थाना क्षेत्र में अवैध तलवार लेकर घूमते हुए हिस्ट्रीशीटर को गिरफ्तार किया है। मामले की गम्भीरता को देखते हुए पुलिस अधीक्षक राजीव राज के आदेशानुसार अति. पुलिस अधीक्षक टोंक भवानी सिंह के मार्गदर्शन एवं वृत्ताधिकारी टोंक सेलेह मोहम्मद के निर्देशन में पुरानी टोंक थानाधिकारी ओमप्रकाश के नेतृत्व में दौरान गश्त जरिये मुखबरी इत्तला मिली कि मालपुरा दरवाजा पर एक व्यक्ति मोटरसाइकिल पर तलवार लेकर घूम रहा है। उक्त इत्तला पर मन उमि मन जाता व जीप सरकारी चालक मालपुरा दरवाजा पहुंचा, जहां पर पुरानी टोंक थाने के हिस्ट्रीशीटर मोहम्मद इमरान उर्फ कल्लन पुत्र मोईनुद्दीन पिट्टर (26) साल निवासी बाबरों का चोक थाना पुरानी टोंक मिला, जिसको गिरफ्तार कर अवैध तलवार व मोटरसाइकिल जप्त की गई। मुकदमा आगस एण्ट में दर्ज कर अनुसंधान जारी है। आरोपी के विरुद्ध पूर्व में गम्भीर अपराध प्रवृत्ति के 13 प्रकरण दर्ज है।

नवोदय विद्यालय में आवेदन आमंत्रित

खैरथल, (निसं)। स्थानीय जवाहर नवोदय विद्यालय कक्षा 11 में रिक्त स्थानों पर प्रवेश हेतु समानांतर चयन सत्र 2023-24 में रिक्त स्थानों पर प्रवेश हेतु आवेदन पत्र आमंत्रित किए गए हैं। जवाहर नवोदय विद्यालय के प्राचार्य के के जोशी ने बताया कि समानांतर चयन प्रवेश परीक्षा के ऑनलाईन आवेदन करना होगा। चयन प्रवेश परीक्षा की तिथि 22 जुलाई है। आवेदन करने वाले अभ्यर्थी का जन्म दिनांक 01 जून 2006 से 31 जुलाई, 2008 के बीच (दोनों तिथियों को मिलाकर) होना चाहिये। आवेदन के लिये पात्रता की पूर्ण सूचना एवम विस्तृत विवरण नवोदय विद्यालय समिति की वेबसाईट पर उपलब्ध है। ऑनलाईन आवेदन करने की अंतिम तिथि 31 मई है। उन्होंने बताया कि ऑनलाईन आवेदन ही स्वीकार्य होगा।

तीन उप स्वास्थ्य केंद्र क्रमोन्नत

लालसोट, (निसं)। विधानसभा क्षेत्र में तीन जगहों पर उप स्वास्थ्य केंद्र के प्राथमिक स्वास्थ्य केंद्र में क्रमोन्नत होने पर चिकित्सा मंत्री परसादी लाल मीणा ने कहा कि विधानसभा क्षेत्र के गांव गांव में मजबूत हो रही प्राथमिक चिकित्सा सेवाएं विधानसभा क्षेत्र को मांडल के रूप में प्रदर्शित करती है।

चिकित्सा एवं स्वास्थ्य मंत्री परसादी लाल मीणा के प्रयासों से लालसोट पंचायत समिति के खेडला खुर्द रामाण्ड पंचवारा पंचायत समिति के डूंगरपुर एवं गांगल्यावास में स्थित

उपस्वास्थ्य केंद्रों को सरकार ने प्राथमिक स्वास्थ्य केंद्रों में क्रमोन्नत किये जाने की स्वीकृति जारी कर दी है। चिकित्सा मंत्री ने बताया कि मोजुदा वित्तीय वर्ष बजट घोषणा की पालना में खेडला खुर्द व डूंगरपुर एवं गांगल्यावास के उपस्वास्थ्य केंद्रों को प्राथमिक स्वास्थ्य केंद्रों में क्रमोन्नत कर दिया गया है। इससे क्षेत्र के लोगों को स्थानीय स्तर पर बेहतर चिकित्सा सुविधाएं मिलेगी। प्रत्येक पीएचसी के लिए दस दस अतिरिक्त पद भी स्वीकृत किए गए हैं। उपस्वास्थ्य केंद्रों को प्राथमिक

स्वास्थ्य केंद्रों में क्रमोन्नत किये जाने के साथ ही इन चिकित्सा संस्थानों के लिए सरकार ने चिकित्सकों एवं अन्य स्टाफ के पद भी स्वीकृत कर दिये हैं। प्रत्येक पीएचसी के लिए एक चिकित्साधिकारी दो नर्स श्रेणी द्वितीय एक महिला स्वास्थ्य दर्शिका फार्मासिस्ट लेब टेक्निसियन सफाई कर्मचारी एवं नैन विद मशीन के पद भी स्वीकृत किये गये हैं। इसके साथ ही वार्ड ब्लॉक के 2 पद भी प्रत्येक प्राथमिक स्वास्थ्य केंद्र के लिए स्वीकृत किये गये हैं।

सवाईभोज वीर गुर्जर छात्रावास भवन की नींव रखी

चौरु/उनिचारा, (निसं)। देवली-उनिचारा विधानसभा के उनिचारा कस्बे में सवाईभोज वीर गुर्जर छात्रावास कमेटी की ओर से नींव पूजन कार्यक्रम बालकानन्द महाराज के सान्निध्य में संपन्न हुआ। इस अवसर पर जनसेवा समिति देवली उनिचारा के संयोजक डॉ. विक्रम सिंह गुर्जर को सवाईभोज वीर गुर्जर छात्रावास कमेटी की ओर से साफा माला पहनाकर व स्मृति चिन्ह भेंट कर स्वागत किया। इस अवसर पर गुर्जर ने दो लाख एक सौ एक रुपए छात्रावास

के लिए सहयोग राशि कमेटी कार्यकर्ताओं के लोगों को दी। कमेटी द्वारा जो सम्मान दिया उसका डॉ गुर्जर ने हृदय से आभार जताया। गुर्जर ने कहा की कर्नल किरोडी सिंह बैसला का सपना था कि छात्रावास बने हम सभी को मिलकर कर्मल के सपने को साकार करना है। इस अवसर पर सवाईभोज छात्रावास अध्यक्ष बड़ी लाल गुर्जर, सिताराम पोसवाल, वृद्धिचंद्र गुर्जर, शंकर गुर्जर, कुलदीप गुर्जर, बिशन लाल गुर्जर, हंसराज आदि उपस्थित रहे।

स्कूल में प्रवेश के लिए लॉटरी निकाली

श्रीमाधोपुर, (निसं)। महात्मा गांधी राजकीय विद्यालय अंग्रेजी माध्यम श्रीमाधोपुर में लॉटरी से प्रवेश प्रक्रिया सत्र 2022-23 के लिए विभिन्न कक्षाओं में रिक्त सीटों पर प्रवेश हेतु महात्मा गांधी राजकीय विद्यालय अंग्रेजी माध्यम में 12 मई शुक्रवार को लॉटरी प्रक्रिया के माध्यम से प्रवेश कार्यक्रम पूर्ण किया गया। इसमें विभिन्न कक्षाओं में रिक्त रही सीटों पर प्राप्त आवेदन पत्रों की सूची बनाकर छात्र छात्राओं को प्रवेश दिया गया। इस अवसर पर संस्थान में अभिभावकों सहित प्रवेश हेतु छात्र छात्राओं एवं विभिन्न गणमान्य जनो की

उपस्थिति थी। संस्था प्रधान रमाकांत शर्मा ने बताया कि इस अवसर पर शिक्षा विभाग के स्टोयारम सिंह प्राचार्य राडामाली लिखाडिया, राजेश अंकुर, शिवपाल सिंह एवं पार्षद श्रीमती सोनू गोयल, विधायक मनोनीत प्रतिनिधि पवन कुमार चौधरी, खुशबू सोनी एसएमसी अध्यक्ष एवं एसडीएससी के कई सदस्य मौजूद रहे। बताया गया है की कुल 350 आवेदन पत्र प्राप्त हुए थे विद्यालय में रिक्त सीटें केवल मात्र 36 की थी बाकी आवेदन पत्रों की एक प्रतीक्षा सूची बनाई गई जिसमें जुलाई माह में सीटें रिक्त होने पर प्रवेश दिया जा सकेगा।

जयपुर में प्रस्तावित माली समाज के महासंगम में जाने का निर्णय

कोटपूतली, (निसं)। सैनी समाज की बैठक शुक्रवार को स्थानीय सैनी सभा भवन में सम्पन्न हुई। बैठक में आगामी 4 जून को जयपुर में प्रस्तावित सैनी (माली) महासंगम में जाने का निर्णय लिया गया।

इस मौके पर महासंगम के पदाधिकारियों का स्वागत भी किया गया। सैनी सभा अध्यक्ष राकेश सैनी ने सभापति प्रतिनिधि ए. दुर्गाप्रसाद सैनी ने ज्यादा से ज्यादा संख्या में पहुंचने का आवासना दिया। बैठक को प्रदेश अध्यक्ष छुट्टनलाल सैनी, महात्मा फुले ब्रिगेड के

सैनी समाज की बैठक आयोजित

संरक्षक गुरु सैनी, राष्ट्रीय अध्यक्ष रामसिंह सैनी, प्रदेश अध्यक्ष शंकर लाल सैनी, बिडडी चंद सिंगोदिया, ओमप्रकाश सैनी आमेर, बाबूलाल सैनी, गिरजा सैनी, किरोडी लाल सैनी, सब्जी मंडी अध्यक्ष रमेश सैनी, बिडडी चंद सैनी, एड. अशोक सैनी, हनुमान प्रसाद सैनी, जगदीश, पूर्व छात्रसंघ अध्यक्ष कमल सैनी, पार्षद प्रमोद गुरुजी आदि ने भी सम्बोधित किया। आगामी आम सभा का

आयोजन 14 मई रविवार को किया जायेगा। इस दौरान उपाध्यक्ष रोहितारा सैनी, एड. योगेश सैनी, संरक्षक ओमप्रकाश सैनी, रामकुमार सैनी, महात्मा फुले ब्रिगेड जिलाध्यक्ष बिल्लूराम सैनी, जिला उपाध्यक्ष प्रकाश तोंदवाल, अमित सैनी, पार्षद एड. शम्भुदयाल सैनी, कृष्ण कारोडिया, मथुरा प्रसाद सैनी, विजेन्द्र सैनी, रामावात सैनी, रोशनलाल सैनी, ललित, प्रहलाद सैनी, राजेश सैनी, विजय सैनी, देशराज सैनी, सुभाष सैनी व लोकेश सैनी सहित अन्य लोग मौजूद थे।

कलेक्टर और पुलिस अधीक्षक ने शिविर का अवलोकन किया

श्रीमाधोपुर, (निसं)। उपखण्ड श्रीमाधोपुर में कुल 14 स्थानों पर महंगाई राहत शिविरों एवं ग्राम पंचायत महरोली में प्रशासन गांवों के संग अभियान का आयोजन किया गया।

14 स्थानों पर लगे स्थाई महंगाई राहत शिविरों में राज्य सरकार की बजट घोषणा के अनुसार 10 योजनाओं में रजिस्ट्रेशन किये गये। इस दौरान उपखण्ड श्रीमाधोपुर में राज्य सरकार की 10 योजनाओं के अन्तर्गत कुल

10 योजनाओं के अन्तर्गत कुल 9806 रजिस्ट्रेशन किये

9806 रजिस्ट्रेशन किये गये। जिला कलेक्टर एवं पुलिस अधीक्षक ने महरोली में लगे प्रशासन गांवों के संग अभियान एवं महंगाई राहत कैम्प का निरीक्षण किया एवं लाभार्थियों को गारंटी कार्ड प्रदान किये। जिला कलेक्टर ने महंगाई राहत पंजीकरण कार्य में उपखण्ड श्रीमाधोपुर के प्रथम स्थान पर होने के कारण सभी अधिकारियों, कार्मिकों की पीठ थपथपाई, इसके साथ ही ग्राम पंचायत महरोली में प्रशासन गांवों के संग अभियान के दो दिवसीय



शिविर के दौरान महिलाओं को लाभान्वित किया गया।

कैम्प के प्रथम दिन आमजन को राहत पहुंचाने वाले अनेक कार्य किये गये जिनमें राजस्व विभाग द्वारा 11 खाता विभाजन, 113 नामांतरण, 427 शुद्धिकरण, एक सार्वजनिक प्रयोजनाधी, भूमि, 7 रास्ते के प्रकरण, 34 सीमा ज्ञान/पथर गद्दी के प्रकरण, 225 जाति व मूल निवासी प्रमाण पत्र व 222 प्रतिनिधियां जारी कर 1696 व्यक्तियों को लाभान्वित किया गया।

पंचायती राज विभाग द्वारा दो आवासीय पट्टों के आवेदन, 7

प्रधानमंत्री आवास योजना के आवेदन, 9 शौचालय विहीन परिवारों को जोड़ने का प्रस्ताव तैयार किया जाकर 111 व्यक्तियों को लाभान्वित किया गया। चिकित्सा विभाग द्वारा 110 व्यक्तियों, युनानी चिकित्सा विभाग द्वारा 83, आयुर्वेद विभाग द्वारा 85 व्यक्तियों को लाभान्वित, महिला एवं बाल विकास विभाग द्वारा 46 व्यक्तियों को छात्र लाभकारी योजनाओं की जानकारी प्रदान कर लाभान्वित किया गया। इसके साथ

ही महिला अधिकारिता विभाग द्वारा 52 महिलाओं को लाभान्वित किया गया। समाज कल्याण विभाग द्वारा 4 सम्मान पेंशन व 2 एकल नारी सम्मान पेंशन व दो पाठनहार योजना के परिवारों, एक लाभार्थी को मुख्यमंत्री दिव्यांगजन स्कूटी योजना के तहत स्कूटी एवं एक परिवार को मुख्यमंत्री कन्यादान योजना के तहत 41 हजार रुपए की राशि स्वीकृत की गई। इस प्रकार शिविर में प्राप्त समस्त परिवारों का मौके पर ही निस्तारण कर 1696 लोगों को लाभान्वित किया गया।